

**युवा लक्ष्य बहुउद्देशीय सेवाभावी संस्था,
अंबाजोगाई, जिल्हा- बीड.**

प्रस्तावना :-

युवा लक्ष्य बहुउद्देशीय सेवाभावी संस्थेची स्थापना. दि.६/०८/२०१६ रोजी करण्यात आली. भारत देश हा खंडप्राय देश आहे. आपल्या या देशात अनेक विविधता दिसून येतात. तसेच आपला देश विविध जाती, धर्म, पंथ व संस्कृतीने नटलेला दिसतो. या देशात श्रीमंत व गरीब अशी दरी दिसेल. अशा श्रीमंत व गरीब अशा प्रचंड दरीमुळे अनेक प्रश्न मोठ्या प्रमाणात निर्माण होतात. या साठी सर्व सामान्यांचे प्रश्न घेउन विविध क्षेत्रात काम करण्याचे संस्थेने ठरविले आहे. लोकांचे प्रश्न हे न संपणारे असतात. म्हणूनच सामाजिक संस्था निर्माण होतात. व काही विचारांनी झपाटलेले तरुण लोकांचे प्रश्न हाती घेउन काम करीत असतात. त्याच पध्दतीने आम्ही सर्व संस्थेचे अध्यक्ष, सचिव, सदस्य मिळुन काम करण्याचे ठरविले आहे. म्हणून सामाजिक प्रश्न हाती घेवून तसेच लोकांचे जीवनमान उंचविण्यासाठी संस्था काम करत आहे. या साठी संस्थेची स्थापना करण्यात आली आहे.

तसेच लोकांच्या अनेक प्रश्नावर काम करत आहोत. त्यामध्ये अल्पभूधारक शेतकरी यांना रोजगार, शेतीसाठी पाणी, जलसंधारण, पाणलोट, या विषयावर काम करणे, शेतकऱ्यांना नवनविन तंत्रज्ञानाची माहिती देणे या विषयावर काम करत आहे. शेतकरी तसेच सर्व जनतेला विजेची गरज असते. विजेचा तुटवडा जाणवत असल्यामुळे, वीज बील गरीबांना न परवडणारे झाल्यामुळे सौर उर्जे बाबत माहिती देणे. व लोकांमध्ये जनजागृती करणे. उदा. पारंपारीक उर्जा स्रोतांचे जतन करणे.

तसेच महिलांचे सबलीकरण संघटन बांधणे, त्यांना बचतगटांच्या माध्यमातून व्यवसाय प्रशिक्षण देणे. महिला व बालक यांच्या आरोग्याची काळजी घेणे, व जनजागृती करणे. तसेच आरोग्याची काळजी घेणे, शिक्षणावर भर देणे, त्यासाठी अंगणवाडी, बालवाडी स्थापन करणे.

आरोग्याविषयीची लोकांमध्ये जनजागृती करणे. रक्तदान शिबिराच्या माध्यमातून लोकांना जागृत करुन रक्तदान करण्यास प्रोत्साहित करणे व ज्यावेळेस रक्ताचा तुटवडा जाणवेल त्यावेळेस रक्तदान शिबीर घेवून शासकिय रक्त पेढीस रक्त पुरविणे.

शेतकरी बांधवांना शेतीसाठी पिकाला पाणी देण्यासाठी नेहमीच विजेचा वापर करावा लागतो. पंरतु शेतीसाठी वीजपुरवठा व्यवस्थित होत नाही. सतत वीजेचा लपंडाव होत असतो. रात्री बेरात्री वीजपुरवठा होत असल्यामुळे शेतकऱ्यांना शेतीला पाणी देताना वन्यप्राण्यापासुन धोका असतो. त्यांचा जीव जाण्याची शक्यता असते. म्हणून शेतकऱ्यांना कृषी पंपासाठी सौर उर्जेच्या वापर करणे, सौर उर्जा वापरणे विषयी माहिती देणे.

आजकाल समाजात खुप अंधश्रध्दा बोकाळली आहे. ती कमी करुन व लोकांचा वैज्ञानिक दृष्टीकोन वाढविणे. अंधश्रध्देपोटी होणारे खर्च, नवस फेडणे, कोंबडे, बकर्यांचा बळी देणे. ऋण काढुन सण करण्याची पध्दत थांबविण्या साठी प्रयत्न करणे.

या आधुनिक काळात तरुणामध्ये व्यसनाधिनतेचे प्रमाण खुप वाढले आहे. त्यासाठी आम्ही व्यसनमुक्ती करण्याबाबत शिबीर घेणे व शिबीराच्या माध्यमातून त्यांना व्यसनापासुन मुक्त करण्याचा



प्रयत्न करत आहोत.

आपल्या देशात गावोगावी शहरो शहरी सुशिक्षित बेरोजगारांचे प्रमाण खुप वाढले आहे. यामुळे या सुशिक्षित, बेरोजगार, यूवक व यूवतीना नौकरीच्या मागे न लागता व्यवसायासाठी आमच्या संस्थेकडून रोजगार प्रशिक्षण देण्याचा कार्यक्रम व व्यवसाय मार्गदर्शन करत आहोत.

युवक युवतींमध्ये खेळांची गोडी निर्माण करणे व त्यांच्या शारीरिक मजबूतीकडे लक्ष देणे व त्यांच्या साठी क्रिडा मंडळे स्थापन करण्यांचे लक्ष निश्चित केले आहे. जगात पर्यावरण बदलामुळे अनेक आपत्तींना तोंड द्यावे लागत आहे. यामुळे लोकांमध्ये पर्यावरणाविषयी जनजागृती केली करणे व संत तुकाराम महाराजांच्या ' वृक्षवल्ली आम्हा सोयरी वनचरे ' या उक्तीप्रमाणे लोकांना वृक्ष कसे मित्र असतात. या विषयी लोकांमध्ये जनजागृती करण्याचे काम संस्था करत आहे.

ढासळत्या पर्यावरणामुळे जग अनेक संकटाना सामोरे जात आहे, त्याचा परिणाम प्राणीमात्रावर मोठ्याप्रमाणात होत आहे तसेच लोकांनाही याचा फटका बसत आहे. यांच्यावर मोठ्याप्रमाणावर, भूकंप, महापूर, वादळे, दुष्काळ, यासारख्या अपत्ती येत आहे. या आपत्ती काळात जनतेला धान्य, कपडे, संसार उपयोगी वस्तुंची मदत संस्थेमार्फत करण्यात येते. असे अनेक प्रश्न घेउन संस्था काम करत आहे.

तसेच महापुरुषांचा आदर्श डोळ्यासमोर नेहमी रहावा यासाठी जयंत्या, पुण्यतिथी साजऱ्या संस्थेच्या माध्यमातून केल्या जातात.

- आज देशात वृद्धांची संख्या वाढत आहे. त्यांच्यासाठी संस्थेकडून त्यांना मदत केली जाते.
- शासकीय सर्वेक्षणात सहभाग, अंपगांचे पुनर्वसन, सामुहिक विवाह सोहळ्यांचे आयोजित करणे.
- बालकामगारांचे पुनर्वसन करणे व त्यांना त्यांच्या पुर्वीच्या शाळेत पुनर्वसन करणे.
- शाळा बाह्य मुलांचे सर्वेक्षण करणे व शाळेत प्रवेश देण्याचा प्रयत्न करणे.
- स्त्री पुरुष समानता समाजात निर्माण करण्याच्या प्रयत्न करणे. स्त्री भ्रुण हत्या थांबविण्याचे प्रयत्न करणे.
- देशात बंधूभाव नांदण्यासाठी जाती भेद रहीत समाज निर्माण करणे.
- तसेच मानवी अवयवांचे महत्व व त्याचे दान करण्याच्या विषयी जनजागृती करण्याचे काम संस्था करीत आहे.
- असंघटीत कामगारांचे प्रश्न घेउन काम करणे.
- तसेच शाळा, महाविद्यालय येथे आरोग्य शिबिरांचे आयोजन करणे.
- आर्थिक दृष्ट्या दुर्बल असलेल्या मूलासाठी शैक्षणिक निधी उपलब्ध करण्याचे काम संस्था करत आहे.
- अशा अनेक लोकांच्या प्रश्नावर संस्था खारीचा वाटा उचलत आहे. व सामाजिक प्रश्न कमी करण्याचा आटोकाट प्रयत्न संस्थेच्या माध्यमातून केला जात आहे.

• धन्यवाद!

- अध्यक्ष
- काशिनाथ विश्वनाथ साबणे
- रा. रविवापेठ अंबाजोगाई,
- ता. अंबाजोगाई, जि. बीड.
- पिन कोड 431517.
- महाराष्ट्र.
- मोबा.नं.9766974799

सचिव

- नरेश सखाराम साबणे.
- रा. रविवापेठ, अंबाजोगाई,
- ता. अंबाजोगाई, जि. बीड.
- पिन कोड 431517
- महाराष्ट्र.
- मोबा.नं.9766074190,9422585481



कोरोना काळ :-

२०१९ ह्या वर्षाच्या शेवटच्या महिन्यात सर्व जगावर कोरोना, कोव्हीड -१९ नावाच्या व्हायरसचे संकट आले. या विषाणुमुळे संपुर्ण मानव जात मरणाच्या दारावर येउन ठेपली आहे. त्यामुळे देशात मजबुरी म्हणुन लॉकडाउन करावा लागला. या मुळे सर्व माणसे वेठीस धरली गेली. देशातील सर्व दळणवळणाची साधने बंद असल्यामुळे, देशाच्या कानाकोपऱ्यातील मजुर आपले गाव गाठण्यासाठी मिळेल त्या वाहनाने किंवा पायी जाण्याच्या तयारीने रस्त्याने निघाले. काही पायी चालत असताना हातपाय गळून बसले, काही रेल्वेच्या पटरीने चालत असताना रेल्वेखाली चिरडले गेले व मृत पावले.

देशातील आरोग्य व्यवस्थेवर खुप मोठ्या प्रमाणात ताण पडला. इतका या महामारीने देशात हाहाकार माजवला. कोरोनामुळे आजारी पडलेल्या पेशंटजवळ माणुस येत नव्हता. कोरोनाने मृत्यु झालेल्या माणसाचे नातेवाईक सुध्दा जवळ नव्हते. प्रेतांचे खच पडले, प्रेत जाळण्यासाठी नंबर लावावे लागले. यामध्ये नगरपालीका, महानगरपालीका, नगर पंचायत, ग्रामपंचायत, यांनी मदतीचा हात पुढे करुन प्रेतांना अग्नी दिले. जणु काही माणूसकीच हरवली होती असे वाटु लागले. यामध्ये स्थलांतरित मजुरांना दोन वेळेच्या अन्नांची भ्रांत होती. यावेळी युवा लक्ष्य बहुउद्देशिय सेवाभावी संस्थेने अहवाल काळात त्यांना मदतीचा हात दिला.

१. मजुरांचे स्थलांतर :-

या अहवाल काळात जे मजुर स्थलांतरित आहेत. त्यांना त्यांच्या गावाकडे जाण्यासाठी संस्थेच्या कार्यकर्त्यांनी मदत केली. त्यांची सरकारी दवाखान्यात तपासणी करुन त्यांना गावी जाण्याचे पास उपलब्ध करुन दिले. तसेच वाहन उपलब्ध करुन देवुन त्यांना त्यांच्या गावाकडे सोडण्याचे काम संस्थेचे कार्यकर्ते करत होते.

२. ऑनलाईन प्रवास पास उपक्रम:-

अहवाल काळात संस्थेने ज्या ज्या मजुरांना त्यांच्या गावाकडे जावयाचे होते. जे लॉकडाउन मुळे अडकुन पडले. त्यांना ऑनलाईन प्रवास पासेस काढुन देण्याचे काम संस्थेने केले. या कामात संस्थेच्या कार्यकर्त्यांनी अहोरात्र मेहनत घेतली.

३. शासकीय अन्नधान्य उपक्रम:-

कोरोना काळात शासनाकडुन मोफत अन्नधान्य योजना राबविण्यात आली. या योजनेची माहिती लोकांना व्हावी यासाठी संस्थेच्या कार्यकर्त्यांनी लोकांना घरोघरी जावुन ही माहिती दिली. व राशन दुकानदारांना भेट देवुन ज्या लोकांना धान्य मिळाले नाही, त्या लोकांची यादी बनवुन, अशा लोकांना अन्नधान्य मिळवुन देण्याचा आटोकाट प्रयत्न केला व त्यांना शासनाची मोफत अन्नधान्य योजना मिळवुन दिली.

४. परराज्यातील मजुर :-

जे मजुर परराज्यातून शहरात आले होते. त्यांची शहरात ओळख नसल्यामुळे काम बंद असल्यामुळे त्यांच्यावर उपासमारीची वेळ आलेली होती. अशा मजुरांच्या कुटूंबांना दानशुर नागरीकाकडुन अन्नधान्य



उपलब्ध करुन देण्यात आले. दानशुर व्यक्तींनी गहु, ज्वारी, तांदुळ, तेल, साखर, चहापत्ती, तसेच इतर जीवनावश्यक वस्तु मोठया मनाने दिल्या. त्या परप्रांतिय मजुरापर्यंत पोहोचविण्याचे काम संस्थेच्या कार्यकर्त्यांनी केले.

५. जेवणाचा डबा देणे उपक्रम:-

कोरोनाकाळात सर्व काही बंद असल्यामुळे शहरात काही मनोरुग्ण, गतीमंद तसेच अनाथ लोक रस्त्यांने फिरताना संस्थेच्या कार्यकर्त्यांना दिसुन आले. शहरातील हॉटेल तसेच अनेक व्यवसाय बंद असल्यामुळे त्यांची उपासमार होणे साहजिक होते. हॉटेल चालु असताना, हॉटेल मालक त्यांना उरलेले अन्नपदार्थ देत होते. त्यामुळे त्यांची भुक भागत होती. कोरोनाकाळात बसस्टँडच्या परिसरात ते उपाशी पोटी पडुन राहत होते. त्यांना जेवण देण्याचे काम संस्थेच्या वतीने करण्यात आले.

६. सॅनिटायजेशन/ निर्जंतुकीकरण उपक्रम:-

शहरातील परिसराचे निर्जंतुकीकरण करण्यासाठी संस्थेच्या वतीने सॅनिटायझरची फवारणी शहरातील काही भागात करण्यात आली. तसेच संस्थेच्या कार्यकर्त्यांनी लोकांना सामाजिक अंतर कसे ठेवावे या विषयी माहिती दिली. आपले घर पुर्ण सॅनिटाईज करणे, परिसर स्वच्छ ठेवणे, बाहेर कामानिमित्त जाताना मास्क वापरणे, बाहेरून आल्यावर गरम पाण्याने तसेच साबणाने हात, पाय, तोंड व्यवस्थित धुवुन घेणे. यासाठी जनजागृती केली. व लोकांना त्यासाठी सहकार्य करण्यात आले.

६. मास्क वापरणे उपक्रम:-

संस्थेच्या कार्यकर्त्यांनी लोकांनी मास्क वापरावे, दोन व्यक्तीमध्ये अंतर ठेवावे, गर्दी करु नये. यासाठी माहिती दिली. तसेच गरजूंना संस्थेच्या वतीने मास्क वाटप करण्याचे काम कारण्यात आले. मास्कची टंचाई भासु नये, म्हणुन बचत गटाकडुन मास्क खरेदी करुन, शहरात वाटप करण्याचे काम देखील करण्यात आले. या कोरोनाच्या काळात लोकांना आधार देणे. हिम्मत वाढविण्याचे, तसेच लोकांचे मनोबल वाढविण्याचे काम संस्थेच्या वतीने केले गेले.

मानवाच्या जीवनात आतापर्यंतच्या काळात आलेली ही सर्वात मोठी महामारी आहे. याचा परिणाम आतासुध्दा जाणवत आहे. त्यामुळे लोकांना धीर देणे गरजेचे होते त्यामुळे युवा लक्ष्य बहुउद्देशिय संस्थेच्या कार्यकर्त्यांनी लोकांना धीर देण्याचे काम केले. तसेच संस्थेच्या कार्यकर्त्यांनी काम करताना सामाजिक अंतर ठेवुन, मास्क घालुन अहोरात्र काम केले.



